

عراق کی صورتِ حال

خلیل حامدی

عرب سوشلسٹ ریاستیں | عرب ممالک کی سیاسیات پر نظر رکھنے والے اس امر سے بے خبر نہیں ہیں کہ ۱۳ عرب ممالک میں سے چار تک ایسے ہیں جو اپنے آپ کو "سوشلسٹ انقلابی طاقت" یا "القوی الاشتراکیۃ الثوریۃ" شمار کرتے ہیں۔ ان طاقتوں کی سربراہی مصر کے ہاتھ میں ہے، اور شام، الجزائر اور عراق اس کمیپ کے پُر جوش رکن ہیں۔ قارئینِ ترجمان کو مصر کے حالات سے ہم گاہے بگاہے متعارف کراتے رہے ہیں۔ شام کے سوشلزم اور حزب البعث کے خدوخال بھی پچھلے دو شماروں میں بیان کیے جا چکے ہیں۔ اب ہم آپ کے سامنے چوتھے درجے کی سوشلسٹ طاقت کے یعنی وہ حال کا جائزہ لیتے ہیں۔ آئندہ انشاء اللہ الجزائر پر روشنی ڈالیں گے تاکہ اس کمیپ کے حدودِ اربعہ اور عرب سیاسیات میں اس کے اثرات سے مکمل آگہی حاصل ہو سکے۔ اور یہ بھی معلوم ہو سکے کہ پچھلے ۲۰ سال میں، جبکہ اسرائیل پر اطمینان کے ساتھ عرب ملکوں کی کمر توڑ دینے کے لیے جنگی تیاریاں کر رہا تھا، خود ان ملکوں کے اندر کیا کچھ ہوتا رہا ہے۔

انقلابِ عراق کے اسباب | ۱۴ جولائی ۱۹۵۸ء کی صبح عراق میں بساطِ شاہی کے اُلٹ جانے کا پیغام لے کر طلوع ہوئی۔ عراق کے شاہی خاندان کا بچہ بچہ تلوار کے گھاٹ اُتار دیا گیا۔ عراق کے وزیرِ اعظم نوری السعید کی برہنہ لاش کلیوں میں گھسیٹی گئی۔ چشمِ فلک نے ایک بار پھر بغداد میں وہ سماں دیکھ لیا جو چنگیز خاں اور بلاکو کے عہد میں دیکھ چکی تھی۔ ملک کو اس خونیں انقلاب کے سپرد کرنے کا سہرا خود نوری السعید کے سر ہے۔ یوں تو نوری بڑا آزمودہ کار اور زیرک سیاستدان سمجھا جاتا تھا اور بارہا عراق میں اُسے حکومت کرنے کا موقع ملا۔ مگر جولائی ۱۹۵۷ء سے اُس نے اپنی آخری وزارت جس بیچ پر تشکیل کی اور جس ٹھوب پر اُسے چلایا وہ اُس کی دُور اندیشی اور ذہنِ کتابی کا ثبوت نہیں بلکہ اس کی حماقت اور کم نظری کی دلیل تھی۔ وطن پرست اور اسلام پسند، دونوں قسم کے عناصر

جیلوں میں ڈال دیئے گئے، سیاسی سرگرمیاں ممنوع قرار دے دی گئیں، اخبارات اور پریس کا نام و نشان ختم کر دیا گیا، بنیادی آزادیوں کا جنازہ نکال دیا گیا، ہر قسم کی تنقید کے دروازے بند کر دیئے گئے۔ فکر و نظر اور فہم و شعور پر مکمل خزاں چھا گئی۔ اور دوسری طرف اُس نے اپنے مطلق العنان اقتدار کے بل پر مغربی ممالک سے ایسے معاہدے کرنے شروع کر دیئے اور ملک کے اہم مسائل و معاملات پر ایسی پالیسیاں اختیار کرنی شروع کر دیں، جن سے ملک کے تمام لوگوں کا بہر حال مطمئن ہونا اور مطمئن رہنا ممکن نہ تھا۔ مگر چونکہ کسی طرف سے کسی عدم اطمینان کے اظہار اور کسی پالیسی پر تنقید کا کوئی موقع نہ تھا، اور ہر طرف خاموشی چھائی ہوئی تھی، اس لیے اس مصنوعی پرسکون فضا کو دیکھ کر نوری یہ سمجھ بیٹھا کہ سب اچھا ہے، حالانکہ دراصل وہ احمق ملک ہی کے حق میں نہیں بلکہ خود اپنے اور اپنی اولاد کے حق میں بھی کاتھے بورہا تھا۔ قدرت کا زیر زمین عادل نظام وہ زنجیریں تیار کر رہا تھا جن سے باندھ کر اُس کی عریاں لاش کو بغداد کی گلیوں میں گھسیٹا جانا تھا۔ ۲۰ نومبر ۱۹۶۶ء کو، یعنی انقلاب عراق کے ٹھیک ایک سال ۸ ماہ قبل، عراق کے تمام سیاسی اور غیر سیاسی اور ادبی زعماء نے شاہ فیصل والی عراق کو ایک میمورنڈم پیش کیا جس میں کہا گیا:

«جلالت آب شاہ عراق! نوری السعید نے جولائی ۱۹۵۲ء سے اپنی مالیہ وزارت تشکیل کی ہے۔ اب حالت یہ ہے کہ اس نے عوام کے حقوق پامال کر رکھے ہیں۔ شہری آزادیاں ختم ہیں۔ سیاسی زندگی معطل ہے۔ اخبارات کے ڈیکلریشن منسوخ کر دیئے گئے ہیں۔ پریس اور رسائی کے تمام وسائل و ذرائع اس نے اپنے قبضہ میں کر رکھے ہیں۔ غیر ملکی اخبارات اور لٹریچر کا داخلہ بھی بند کیا جا چکا ہے۔ عوامی اجتماعات کے انعقاد کی اجازت نہیں ہے۔ دستوری آزادیوں کا گلا گھونٹ دیا گیا ہے۔ یقیناً انتظامات بغداد پکیٹ کے نفاذ کا راستہ ہموار کرنے کے لیے ہیں۔ نوری السعید کو اندیشہ ہے کہ عوام اس پکیٹ کو قبول نہیں کریں گے۔ جب سویز پر سہ ماہی حلقہ ہو تو نوری السعید نے فوراً ملک کے اندر جنگامی حالات کا اعلان کر دیا۔ اور کثیر تعداد کو جیلوں میں بند کر دیا۔ . . .»

جلالت آب! اس امر سے انکار نہیں کیا جا سکتا کہ حکومت کی پالیسیوں اور عوامی مطالبات کے اندر ہم آہنگی انتہائی ضروری ہے۔ یہ ہم آہنگی معدوم ہو جائے تو ایسی حکومت کا باقی رہنا قومی

مفاد اور ملکی سلامتی کے لیے خطرہ بن جاتا ہے۔ آپ کو مختلف اداروں، گروہوں اور شخصیتوں کے ذریعہ معلوم ہو چکا ہو گا کہ نوری السعید کی حکومت اور عوامی مطالبات کے اندر ہم آہنگی ختم ہو چکی ہے۔ اس لیے ضروری ہے کہ اس وزارت کو فی الفور برطرف کر دیا جائے۔ یہ ایک نہایت اہم ذمہ داری اور ملی تقاضا ہے۔

عبدالکریم قاسم کا فوجی انقلاب [مگر نوری نے فطرت کی اس آواز پر کوئی کان نہ دھرا۔ وہ خود ہی ختم ہوا اور اس کے سر پرست بھی نیست و نابود ہوئے، اور ملک کا مستقبل بھی ایک عرصہ تک کے لیے مزید اضطراب و تیرگی میں گھر گیا۔ اس کے تشدد و اوسخت گیری نہ رویتے کاسب سے بڑا نقصان جسے آج تک عراق بھگت رہا ہے یہ ہوا کہ تخریب پسند عناصر تو زمین و آسمان میں مصروف ہو گئے اور میدان کو خالی پا کر انہوں نے خوب خوب اپنے لیے فضا ہموار کی، مگر کسی صحت مند سیاست کے علمبردار عنصر کے میدان میں نہ ہونے کی وجہ سے عوام کی صحیح تربیت اور تعمیری افکار کی اشاعت کا کام رک گیا۔ اس ایک طرف ٹریفک کے نتیجے میں سیاسی توازن اور فکری اور نظریاتی اعتدال ختم ہو گیا اور آخر کار اسی کرب آئینہ فضا میں عبدالکریم قاسم، عبدالسلام عارف اور دوسرے فوجی لیڈروں نے ایک فوری نقشہ انقلاب تیار کیا اور غضب آلود فوجی افسروں کے ذریعہ اُسے عملی جامہ پہنایا اور پرجوش اور انتقامی جذبات سے بھر پور عوام سے اُسے کامیاب کرایا۔ اس کا نتیجہ یہ نکلا کہ سابق حکمرانوں کا زین بچہ کوٹھو میں پیل دیا گیا اور کوئی آنکھ ان پر آنسو بہانے والی نہ رہی۔ شاہی خاندان اور چند سابق وزراء اور سرکاری افسروں کی لاشیں کئی روز تک پتے سرکوں پر گھسیٹتے رہے اور جنس کی لاشیں بجلی کے کھمبوں سے لٹکتی رہیں غضبناک فوجی افسروں کے ہاتھوں سے انقلاب کی یہ خوزیر ولادت صاف پنہ دے رہی تھی کہ سرزمین عراق کسی اور بڑے حادثے کا نشانہ بننے والی ہے۔ کیونکہ اس طرح کے خوزیر انقلابات بے اولاد نہیں رہتے بلکہ ان کی نسل چل پڑتی ہے، اور اس کی اصل ذمہ داری ان احمقوں کے سر پہوتی ہے جنہوں نے ابتداء عوام کی آزادیوں کا گلا گھونٹ کر پُر امن تغیرات کا دروازہ بند کیا تھا اور خونی انقلابات کو خود دعوت دی تھی۔

فوجی عدالت کی سزائیں | انقلاب کے بعد "عوامی عدالت" (محکمۃ الشعب) قائم کی گئی۔ کرنل فاضل عباس مہدی

نے ملاحظہ ہو جو ریدۃ الشباب، دمشق، شمارہ بابت یکم دسمبر ۱۹۵۶ء۔

کو، جو ایک منتخب کمیونسٹ تھا، اس کا صدر بنا یا گیا۔ اس عدالت میں جہد ماضی کے "خدا روں" پر مقدمات قائم کیے گئے اور انہیں موت اور عمر قید کی سزائیں دی گئیں۔ ایک سال کے اندر اندر ۹۳ ایسے ملزم اس عدالت میں پیش کیے گئے جن میں سے بیشتر کو معمولی سزا کے بعد موت کی سزائیں سنائی گئیں اور دوسروں کو عمر قید میں شخص سے بھی انتقام لینا منظور تھا اسے "خدا روں" کے الزام میں اس عدالت میں کھڑا کیا گیا اور "خدا روں" سزا دی گئی۔ فوجی انقلاب نے اگر کوئی کسراٹھا رکھو فوجی تو وہ اس عوامی عدالت سے پوری پوری پورا عراق اس عدالت کے فیصلوں سے کانپ اٹھا اور یہ بات کس کس سامنے آتا شروع ہو گئی کہ یہ انقلاب "سرخ عناصر" کے ہاتھوں میں جا رہا ہے۔

انقلابی گروہ میں اختلاف اور سری لٹ انقلاب کی عابدانہ اسکیم کے نتائج ابھرنے شروع ہو گئے۔ انقلاب کے بعد جیب بادشاہت کی تیسخ، دستوری اختیارات اور جمہوریہ عراقیہ کے قیام کی بحث شروع ہوئی تو فوجی افسروں کے اندر اختلافات پیدا ہو گئے۔ فوج دو واضح گروپوں میں بٹ گئی۔ ایک عبدالکریم قاسم کا گروپ جس کی پشت پناہی فوج اور سول کا کمیونسٹ عنصر کرتا تھا، اور دوسرا گروپ نجیب الزبیدی، عبدالسلام عارف، باظم طبیبی اور رفعت سری کا تھا جسے وطن و دست اور اسلامی زمین رکھنے والے عناصر کی حمایت حاصل تھی۔ اول الذکر گروپ عراق کو عرب ممالک سے الگ رکھ کر دوسری ٹیمپ کے ساتھ وابستہ کرنا چاہتا تھا اور موخر الذکر عرب اتحاد کا حامی تھا، بلکہ متحدہ عرب جمہوریہ میں اسے مدغم کرنا چاہتا تھا

عبدالکریم قاسم نے پہلی وزارت جو تشکیل کی وہ بالکل متضاد عناصر سے مرکب تھی۔ اس میں وزارت عظمیٰ کا عہدہ اور مسلح افواج کی قیادت کا منصب اس نے اپنے ہاتھ میں رکھا۔ عبدالسلام عارف کو نائب وزیر اعظم اور نائب کمانڈر اور وزیر داخلہ کا عہدہ سپرد کیا۔ اور باقی اکثر و بیشتر وزارتیں کمیونسٹ پارٹی، بعث پارٹی اور عرب قوم

لہ واضح رہے کہ نوری السعید کے زمانہ میں کسی کو یہ خیال بھی نہ تھا کہ عراق میں کوئی کمیونسٹ پارٹی بھی ہے لیکن نوری نے شہری آزادیوں پر جو پہرے بٹھا رکھے تھے ان کی بدولت آئینی طریقوں پر بالائے زمین کام کرنے والوں کے لیے تو تمام راستے بند ہو گئے مگر زیر زمین کام کرنے والوں کا راستہ وہ نہ روک سکا۔ وہ اندر ہی اندر اپنی جڑیں پھیلاتے رہے، حتیٰ کہ فوج تک میں گھس گئے۔

پرستوں میں تقسیم کر دی گئیں۔

عبدالکریم قاسم اور عبدالسلام عارف میں پھوٹ عبدالسلام عارف ذاتی لحاظ سے شریعت اور یکدل انسان تھا۔ وہی عناصر کے ساتھ اس کے تعلقات اچھے تھے مگر اس سے ایک سخت غلطی سرزد ہوئی۔ انقلاب کے بعد اس نے یہ کوشش شروع کر دی کہ عراق اتحاد عرب میں شامل ہوتا کہ کمیونسٹوں کے شکل سے محفوظ ہو جائے۔ اس خواہش کو پورا کرنے کے لیے اس کے پاس سب سے زیادہ موزوں سہارا اسلام پسند عنصر تھا مگر عراق میں اسلام پسند عنصر سے مراد انخوان المسلمون تھے اور انخوان المسلمون کا گروہ خواہ وہ مصر سے تعلق رکھتا ہو یا عراق و شام سے، جمال عبدالناصر کی نظر میں کیساں طور پر ناپسندیدہ اور معتوب تھا۔ عبدالسلام عارف نے مصر و شام کے ساتھ اپنے روابط مضبوط کرنے کے لیے اس گروہ کا تعاون مفید نہ پا کر دوسرے عناصر کی طرف رخ کر لیا۔ دوسرے عناصر سے مراد بعث پارٹی اور قوم پرست تھے۔ بعث پارٹی اگرچہ سوشلزم کی علمبردار تھی مگر ایک موثر ہتھیار کے طور پر وہ وحدت عربیہ کی داعی بھی تھی۔ قوم پرست ہر اس بات پر صا د کہنے والے تھے جو قاہرہ سے صادر ہوتی تھی۔ اسلام پسند عنصر سے عبدالسلام مرحوم نے آنکھیں پھیر لیں اور ان نئے ساتھیوں کے ساتھ راہ درسم پیدا کرنی شروع کر دی۔ عراق کا کمیونسٹ عنصر اپنی مخصوص تکنیک کی وجہ سے عراق کو عرب ممالک سے بالکل الگ تھلگ رکھ کر اسے خالص کمیونسٹ اسٹیٹ بنانا چاہتا تھا۔ اور عبدالکریم قاسم جیسا خود سر اور خود پسند اور خود پرست لیڈر ان کے لیے بے حد موزوں تھا۔ عبدالکریم قاسم کے دست راست و ضمنی طاہر کو فوج اور سول کے کمیونسٹ عناصر نے اپنا آلہ کار بنایا اور اس کے ذریعہ سے عبدالکریم قاسم اور عبدالسلام عارف کے درمیان اختلاف کو ہوا دینی شروع کر دی۔ عبدالسلام عارف کے بارے میں اُس نے یہ تاثر دیا کہ اس شخص کے پاس بغداد میں فوجی افسروں کا ایک مضبوط گروہ ہے اور وہ کسی وقت بھی قاسم حکومت کا تختہ الٹ سکتا ہے۔ اُدھر فوج کا آزاد گروپ عبدالسلام عارف سے یہ مطالبہ کر رہا تھا کہ وزارت خالصتہ عسکری ہونی چاہیے اور سول سے جو کمیونسٹ وزراء لیے گئے ہیں انہیں نکال باہر کرنا چاہیے۔

عبدالکریم قاسم کا خدشہ مزید بڑھ گیا، اور اُسے اپنا وہی حشر نظر آنے لگا جو مصر میں جنرل نجیب کا ہو چکا تھا۔ چنانچہ اس نے بلا تامل عبدالسلام عارف کو تمام مناصب سے محروم کر کے بون میں سفیر بنا کر بھیج دیا یعنی

اور قوم پرست عناصر اس بنا پر مطمئن تھے کہ انہوں نے عبدالسلام عارف جیسی بااثر شخصیت کو اپنے ساتھ ملا لیا ہے۔ مگر اندرونی طور پر جو لاوا پک رہا تھا وہ یکایک اُبل پڑا اور حالات پر کمیونسٹوں نے پوری طرح غلبہ حاصل کر لیا۔ عبدالسلام عارف کو یون سے واپس بلا لیا گیا اور بعض خود ساختہ الزامات لگا کر اُسے جیل بھیج دیا گیا۔ اب فوج اور رسول کے اندر عام بکڑ دھکڑ کا سلسلہ شروع ہوا اور گرفتار شدگان کو ”ملٹری کورٹ“ میں پیش کیا گیا۔ عبدالسلام عارف کو ملٹری کورٹ کی طرف سے سزائے موت سنادی گئی۔

کمیونسٹ اقتدار کا قیام | اس طرح ملک میں کمیونسٹ حکومت قائم ہو گئی اور کمیونسٹوں نے پندار حکومت کے نشے میں اسلام اور مسلمانوں پر تند و تیز حملے شروع کر دیئے۔ نہ صرف اسلام بلکہ عرب قوم پرستی اور عرب اتحاد کا مذاق بھی اڑایا گیا۔ بغداد ریڈیو مصر کے حکمران کو ”ناصر الاستعمار“ (استعمار کا معادین) کہتا اور قاہرہ ریڈیو عراق کے سربراہ کو ”قاسم العراق“ (عراق کے حقے بخرے کرنے والا) کے لقب سے پکارتا۔ ایک بطل عرب “عرب کا ہیرو) تھا اور دوسرا “الزعیم الودع (کیٹا ویکنا لیڈر)۔ کمیونسٹوں نے اسی دور میں عراق میں ایک کتاب شائع کی جس کا نام تھا: ”اللہ فی قفس الاتهام (خدا ملزموں کے کٹہرے میں)“ غیر کمیونسٹ اخبارات بند کر دیئے گئے۔ پریس اور وسائل نشر و اشاعت کا استعمال بہر غیر کمیونسٹ کے لیے ممنوع قرار دیا گیا۔ مسجدوں اور تعلیمی اداروں کے اندر خدا، قرآن اور رسول پر حملے کیے گئے۔ ارد گرد کے تمام ممالک کو یقین

لے ایک طرف خدا کا مذاق اڑایا گیا اور دوسری طرف عبدالکریم قاسم کو ”رب تموز“ (جولائی کا رب) کہا گیا۔ انقلابی حکومت کی طرف سے انقلاب کی پہلی سالگرہ پر جو کتاب شائع ہوتی ہے اُس کی پیشانی پر یہ شعر درج ہے:

یار رب تموز اکبار اسجدتہ لما صنعت وللتاریخ ماکتبا
لانت من سنظل الدهر نذک ملاح نجم علی الدنیا وما غابا۔

شاعر عبدالکریم قاسم سے خطاب کرتے ہوئے کہتا ہے: ”اے جولائی کے رب! تو نے جو کارنامہ سرانجام دیا ہے اور جو بیدہ تاریخ پر جو نقش ثبت کیا ہے اُس کے احترام میں میں نے یہ معلومات قلب بند کی ہیں تو وہ ہستی ہے کہ جب تک دنیا میں سلسلہ روز و شب جاری ہے ہم آپ کا ذکر کرتے رہیں گے (ملاحظہ ہو کتاب: ثورۃ اربعۃ عشر تموز فی عامہا الاول) شائع کردہ حکومت عراق، مطبوعہ دارالانوار، بغداد، جولائی ۱۹۵۹ء

ہو گیا کہ عراق تاشقند اور بخارا کی صنعت میں شمار ہونے والا ہے۔ زمینداریوں کی تیسخ اور تجدید اور کارخانوں کو قومی ملکیت میں لینے کے احکام صادر ہوئے۔ اور جو ادارے قومی تحویل میں لیے گئے ان کا کوئی معاوضہ نہ دیا گیا۔ کمیونسٹوں کی لوٹ کھسوٹ اور ان کی مفردانہ روش سے عوام الناس کا عصہ حیات تنگ ہو گیا۔ اور وہ بیسویں صدی کے تئاریوں کے بے رحم ہاتھوں میں گرفتار ہو گئے۔

کمیونزم سے عوام کی بیزاری | عراق کی جذباتی اور سیلاب صنعت قوم اس مصنوعی تغیر اور جفا پیشہ ائمہ کو آسانی سے ہضم کرنے والی نہ تھی۔ عراق کے مسلم عوام اور مذہبی رہنما، شیعہ بھی اور سنی بھی، عرب بھی اور کرد بھی، سب حالات کے جدید رخ پر سیخ پاتھے۔ فوج کا اسلام پسند گروپ بھی مقرب ہونے کے باوجود تیناب عمل تھا۔ اب حالات صاف تباہ ہے تھے کہ ملک پھر ایک خونخوری انقلاب کے لیے تیار ہے۔ فوج کے دو بڑے عہدیدار، ناظم طبقتوں اور رفعت ستری اپنی وطن دوستی، دین پسندی اور جرأت و بے خوفی کی وجہ سے مرکز توجہ اور امید گاہ مستقبل بن گئے۔ انقلاب جولائی میں بھی ان کا بڑا ہاتھ تھا مگر اس انقلاب کی عاجلانہ اسکیم کی وجہ سے حالات ان کے تباہ سے باہر ہو گئے تھے۔

شروعات کی بغاوت اور قاہرہ | مارچ ۱۹۵۶ء کو عراق ایک اور دور میں داخل ہو گیا۔ قاہرہ کے باسوس جو اسرائیل کے بجائے خود عربوں کے پیچھے لگے ہوئے تھے، یہ سن گن پگئے کہ ناظم طبقتوں اور رفعت ستری فوجی اور قومی سچائی پر انقلاب کی تیاری کر رہے ہیں اور فوج کا اسلام پسند اور وطن دوست عنصر اور عراق کے تمام مسلم عوام ان کے حامی ہیں اور خطرہ ہے کہ کہیں یہ ملک میں ایک ایسے دور کی طرح نہ ٹال دیں جس میں اخوان کو ابھرنے کا موقع مل جائے اور عراق میں جمال عبدالناصر کے خواب شرمندہ تعبیر نہ ہو سکیں۔ چنانچہ عراق اور شام کے بعض عناصر اور مصر و شام کی عرب یونین نے مل کر قاہرہ کے حامی انقلاب کی اسکیم تیار کی اور کرنل عبدالوہاب شروعات کو جو بڑی اور فضائی فوج کے ایک بڑے حصہ کا مالک تھا اس اسکیم کے لیے تیار کیا۔ موصل اس اسکیم کا مرکز تھا۔ مارچ ۱۹۵۹ء کی ایک تاریک رات میں موصل میں "شروعات بغاوت" کا دھماکہ ہوا۔ قاہرہ ریڈیو سے فوراً اس بغاوت کو اشیر باد ملی مگر عبدالکریم قاسم کمیونسٹوں کی مدد سے بڑی چابکدستی کے ساتھ اس بغاوت کو فرو کرنے میں کامیاب ہو گیا۔ عبدالوہاب شروعات گرفتار کر لیا گیا۔ عبدالکریم قاسم کمیونسٹوں کا بڑا ممنون ہوا۔ اور کمیونسٹوں کا پارہ پیلے سے بھی

زیادہ چڑھ گیا۔

عبدالوہاب شواف نے فوجی عدالت کے سامنے جو بیانات دیئے ان میں یہ انقرا پروانہ کی کہ انقلاب کی تحریک ناظم طبعلی کی طرف سے تیار کی گئی تھی۔ اور وہی دراصل اس "بغاوت" کا مرکز ہے مگر سوال یہ ہے کہ شواف کا رینک فوج میں طبعلی کے رینک سے کم تر تھا۔ طبعلی جنرل تھا جب کہ شواف بریگیڈیئر تھا پھر بغاوت کے جو احکام صادر ہوئے تھے وہ شواف کے نام سے کیسے صادر ہوئے؟ بہر حال شواف کے بیانات سے بغاوت کی تمام ترمیمہ داری طبعلی پر آ پڑی کیونست عنصر طبعلی سے پہلے ہی شاکی تھا۔ اس لیے عبدالوہاب شواف تو بچ نکلا مگر غنیمت و خصب کے "سرخ پہاڑ" طبعلی اور ملک کے دیندار عنصر پر ٹوٹ پڑے۔ موصل اور کرکوک میں کمیونسٹوں کے قتل و غارت اور لوٹ مار کا قیامت خیز طوفان برپا کر دیا۔

موصل اور کرکوک میں مسلمانوں کا قتل عام | کمیونسٹوں نے حکومت کی شہ پاکر مسلمانوں پر تلہ بول دیا مگر وہیں گھس گھس کر لوگوں کو موت کے گھاٹ اتارا۔ عمارات کو مسمار کیا۔ املاک کو تاخت و تاراج کیا۔ مسلمانوں کا قتل عام کیا۔ ان کی لاشوں کو شلیفون اور بجلی کے کھمبوں اور درختوں پر لٹکایا۔ ان کے جسموں کی تکا بوٹی کی سروں کی کھوپڑیاں اتار پھینکیں۔ زندہ انسانوں کو رسیوں میں باندھ کر بازاروں اور سڑکوں میں گھسیٹا، اور جب وہ تائب نہ لاکر دم توڑ گئے تو ان کی لاشوں کو غلاظت کے گڑھوں میں پھینک دیا۔ زندہ انسانوں کو دفن کیا۔ ان کے پیٹ چاک کیے۔ انسانوں کو ذبح کر کے سڑکوں کے دو روہ ستونوں پر لاشوں کو اس طرح لٹکایا جس طرح مذبح میں بیڑ بکریوں کو کھال اتار کر لٹکایا جاتا ہے۔ مسجدوں اور مدرسوں کی بے حرمتی کی۔ اسلامی کتب خانوں کو جلایا موصل کی جامع الجادریں داخل ہو کر نمازیوں پر فائزنگ کی۔ موصل کی مشہور جامع مسجد دانیال کو آرا دیا۔ قرآن کریم کی بے حرمتی کی اور اس کے اوراق کو پھاڑا اور انہیں پامال کیا۔ موصل کی جامع الخوجیاتی کے امام کو مسجد کے مینار کے ساتھ باندھا، پھر اُسے اتار کر زندہ گلیوں میں گھسیٹا یہاں تک کہ وہ دم توڑ گیا۔ موصل کے نامور مذہبی رہنما شیخ علی العمری اور ان کی بیٹی حفسہ کو قتل کیا اور باپ بیٹی دونوں کی لاشوں کو نکال کر کے بازاروں میں گھسیٹا، ان کی لاشوں کی تکا بوٹی کی اور ان کے مکان کو نذر آتش کر دیا۔ حدیث ہے کہ ایک لڑکی کی دونوں ٹانگوں کو دو چیلپوں کے ساتھ باندھ کر ان کو مخالفت سمتوں میں پورے

زور سے چلا دیا، یہاں تک کہ اس کے دو ٹکڑے ہو گئے۔ غرض مسلمان کا خون اس قدر ازراں ہوا کہ موصل اور
کرکوک کے در و دیوار لالہ ناز ہو گئے۔ نہ عزت و ناموس کا احترام باقی رہا اور نہ جان و مال کا تحفظ۔

— مذہبی رہنماؤں کو خاص

طور پر نشانہ درندگی بنایا گیا اور اس میں یہ تمیز نہیں کی گئی کہ کون حکومت کا شاخراہ تھا اور کون مخالفت۔
کمیونسٹ پارٹی کے دفاتروں اور مرکزوں میں لاشوں کے انبار لگ گئے۔ موصل اور کرکوک میں ۵ ہزار کے
قریب انسان کمیونسٹوں کی درندگی اور بے ہمتی کی بھینٹ چرہ اور گئی روزگاہ یہ ہزار ہا انسان جنگل کا منظر
پیش کرتے رہے۔

کمیونسٹ پارٹی کے چھوکرے باناروں میں میزکری رکھ کر عدالت لگا بیٹھتے تھے جس کا نام تھا "عوامی عدالت"
(پیلیز کورٹ)۔ مردوں، عورتوں اور بچوں کو پکڑ پکڑ کر ان "عدالتوں" میں پیش کیا جاتا اور ایک دوسروں کے بعد انہیں
سخت سزائیں سادی جاتیں۔ کسی کو تازیانے لگائے جاتے، کسی کو رسی سے باندھ کر بازاروں میں گھسیٹنے کی سزا دی
جاتی اور کسی کو گولی سے اڑا کر ننگا لٹکا دیا جاتا۔ موصل کی عدالت کا سربراہ عبدالرحمان قصاب ایک پکا کمیونسٹ تھا۔
اس نے سینکڑوں انسانوں کو آن کی آن میں خون کے دریا میں بہلا دیا۔ عبدالکریم قاسم کا خصوصی رفیق و صنفی طاہر ان
ہنگاموں کی ایک ایک منٹ کی خبر معلوم کر رہا تھا۔ موصل میں عدنان جالبیرو نامی ایک شخص اس خدمت پر مامور
تھا کہ وہ حالات کی فوری رپورٹ وضعی طاہر تک پہنچائے۔ وضعی طاہر بار بار اس سے دریافت کرتا کہ کیا تم نے فلاں
کو بازار میں گھسیٹا ہے؟ اور کیا فلاں مسجد کو مسمار کر چکے ہو؟

دیندار فوجی افسروں کو سزائے موت | یہ تو موصل اور کرکوک کے شہروں کا حال تھا جو عراق میں اسلامیت کے مرکز سمجھے
جاتے ہیں۔ ادھر بغداد کا حال بھی بڑا نازک تھا۔ تمام اسلام پسند افراد کو گرفتار کر لیا گیا۔ فوج کے اعلیٰ ترین عہدیدار
ناظم طنغلی اور رفعت ستری "بغادت" کے الزام میں فاضل عباس مہدادی کی "عوامی عدالت" میں پیش کیے گئے، اور
انہیں وہاں سے موت کی سزا سنائی گئی جو فوراً نافذ کر دی گئی۔ سترہ اور بھی بہترین فوجی افسروں کو پیٹ میں لے لیا گیا
اور انہیں بھی پھانسی کے تختے پر لٹکا دیا گیا۔ بغداد کے اسلامی مکتبوں اور مدرسوں پر بھی دست درازیاں کی گئیں۔ مشہور
اسلامی رہنما شیخ محمد عمود صوات کے اخبار "لواء الاخوان الاسلامیہ" کے دفتر اور پریس کو جلا دیا گیا۔ خود شیخ صوات کا تعاقب

بھی کیا گیا۔ مگر موصوت چھپ چھپا کر شام چلے گئے۔ علمائے دین اور مذہب پسندوں کے لیے یہ حادثہ شور و محشر سے کم نہ تھا۔ بڑے بڑے لوگ ملک سے ہجرت کر کے شام اور اردن کی طرف نکل کھڑے ہوئے، حتیٰ کہ عراق کے مشہور ترین سن رسیدہ عالم شیخ عبدالرزق ہادی تک کو جو ترکی حکومت کے زمانہ میں عراق کے قاضی القضاة رہ چکے ہیں، بھاگ کر مدینہ منورہ میں پناہ لینا پڑی۔

عوام کا رد عمل اور کیونسٹوں کا زوال | موصل اور کرکوک کے قتل عام سے پورے ملک میں سراپمگی چھا گئی۔ کیونسٹوں کی جرات اور حکومت کی کیونسٹ فوآزمی پر ہر شخص انگشت بندھاں تھا۔ ملک کا مستقبل ہولناک تیرگی کے منہ میں تھا۔ کیونسٹوں کا اڑوہا اس طرح پھنکار رہا تھا کہ دین اور اہل دین دم بخود تھے۔ بغداد میں ناضل عباس مہدادی اور موصل میں عبدالرحمان قصاب کی "عدالتیں" اسپین کی "تحقیقاتی عدالتوں" کی طرح انسانی مذاہج میں تبدیل ہو چکی تھیں۔ جب ناظم طبقت اور رفعت متری اور دوسرے سترہ فوجی انسروں کو پھانسی پر لٹکایا گیا تو ملک کا پیمانہ صبر بکھٹ چھا گیا۔ کیونسٹوں کے خلاف ملک بھر میں شدید غم و غصہ کی لہر دوڑ گئی۔ احتجاجی مظاہرے شروع ہو گئے۔ حکومت نے کیونسٹوں کی مدد سے ان مظاہروں کو گولی کی طاق سے دبا دیا۔ مذہبی اور ملی رہنماؤں پر ان مظاہروں کو بھڑکانے کا الزام لگایا۔ مگر حکومت کی یہ تدبیر کارگر نہ ہوئی۔ عوام اناس عبدالکریم قاسم کی حکومت کے خلاف یکایک اٹھ کھڑے ہوئے تھے۔

کیونسٹوں نے عبدالکریم قاسم کا ساتھ اس لیے دیا تھا کہ ان کے مقاصد کے لیے جمہوریت کی بہ نسبت ڈکٹیٹر زیادہ موزوں ہوتا ہے۔ اور وہ سمجھتے ہیں کہ ڈکٹیٹر کے زیر سایہ رہ کر اگر وہ ملک کے درو بست پر ایک دفعہ چھا جائیں تو ملک پر قبضہ کرنے کے لیے بس ایک آدمی کو ہٹا دینے کا مسئلہ باقی رہ جاتا ہے جسے حل کرنا کچھ مشکل نہیں ہوتا۔ مگر کسی بھی معاملہ برعکس بھی ہو جاتا ہے۔ ڈکٹیٹر کسی کا دوست نہیں ہوتا، نہ اسے کسی نظریے سے دلچسپی ہوتی ہے۔ اسے تو صرف اپنے اقتدار سے دلچسپی ہوتی ہے اور اس کے لیے وہ آج ایک شخص کا دوست ہوتا ہے، تو کل اسی کا دشمن ہو

لے مقامی یہ پوری داستان اسی زمانہ میں عراق سے نکلنے والے ادیبوں، صحافیوں اور علماء نے اخبارات و رسائل میں بھی اور پمفلٹوں کی شکل میں بھی شائع کر دی تھی جس میں واقعات کے فوٹو بھی موجود تھے۔ اس زمانے میں شام اور اردن کے شہر عراق کے پناہ گزینوں سے بھرے ہوئے تھے اور وہ خود اپنے ادب گزرے ہوئے اور آنکھوں دیکھے ظلم و ستم کی ایسی ایسی داستانیں سناتے تھے جن سے رو گئے کھڑے ہو جاتے تھے۔

جاتا ہے۔ عبدالکریم قاسم نے یہ دیکھ کر کہ پوری فضا اس کی دشمن ہو گئی ہے اور کمیونسٹوں کی حمایت میں اسے لینے کے دینے پڑ رہے ہیں، یکایک اپنی پالیسی تبدیل کر دی اور کمیونسٹوں کی مخالفت شروع کر دی۔ اس نے یکے بعد دیگرے ایسے بیانات دیے جن میں موصل اور کرکوک کے ہنگاموں کی ذمہ داری کمیونسٹ پارٹی پر عائد کی۔ کمیونسٹوں پر شدید طعن و تشنیع کی، انہیں چنگیز خاں اور ہلاکو سے تشبیہ دی۔ بغداد کے جلاذ ناضل عباس مہدادی کو ملک سے رخصت کیا۔ موصل کا جلاذ عبدالرحمن قصاب ردپوش ہو کر ماسکو فرار ہو گیا۔ اب نقاب کا رخ تمام ترکیونسٹوں کی طرف تھا۔ موصل اور کرکوک میں کمیونسٹ ڈر سے ہوتے کتوں کی طرح ہراوٹ کی پناہ ڈھونڈتے پھر رہے تھے۔ فطرت کی تعزیریں انہیں کیے کا مزہ چکھا رہی تھیں۔ ۳۲ بڑے بڑے کمیونسٹ لیڈر مارے گئے۔ اکثر بیشتر نے موصل اور کرکوک سے بھاگ کر بغداد میں جا کر پناہ لی، اور سابق سرپرست کی حمایت چاہی۔ مگر کہیں ان کو پناہ نہیں مل سکی۔ عبدالکریم قاسم نے اب کمیونسٹوں سے "تائب" ہو کر قوم پرستوں اور بعثیوں سے ملی جھگت کر لی۔ نئی وزارت میں تمام وزراء قوم پرست اور بعثی لیے گئے اور اسلامی عناصر کے ساتھ صرف اس حد تک اس نے تعاون کیا کہ ان کی بعض تقریروں میں شمولیت کی اور میلاد البنی صلی اللہ علیہ وسلم کے جلسوں کا افتتاح کر دیا۔

فروری ۱۹۶۸ء سے ملک میں سیاسی چیل چیل بھی شروع ہو گئی۔ کئی نئے سرکاری اخبارات جاری ہوئے۔ مثلاً الشورہ، الاحزاب، المبدأ۔ ان اخبارات نے کمیونسٹوں کی ریشہ دوانیوں، سازشوں، غداریوں، وطن فروشانہ اسکیموں اور سمرانیوں کو خوب خوب بے نقاب کرنا شروع کر دیا۔ حکومت کی طرف سے جماعت سازی کی اجازت کا قانون صادر ہوا۔ اس اجازت سے فائدہ اٹھا کر متعدد سیاسی پارٹیاں قائم ہوئیں۔ ان میں سے ایک نیشنل ڈیموکریٹک پارٹی تھی جو قوم پرست اور بعثی عناصر کی نمائندگی کرتی تھی۔ دوسری گرو پارٹی جو عراق کے اندر علیحدہ گرو اسٹیٹ کے قیام کی حامی تھی۔ تیسری کمیونسٹ پارٹی جو ان کمیونسٹ لیڈروں نے قائم کی تھی جو اصل کمیونسٹ پارٹی سے الگ ہو گئے تھے اور ان ہنگاموں سے برأت کا اظہار کر رہے تھے جن کی تفصیل اوپر گزر چکی ہے۔ اصل کمیونسٹ پارٹی پھر زیر زمین چلی گئی۔ عراق کے اسلام پسند عناصر نے بھی ایک پارٹی کی تاسیس کی جس کا نام "الحزب الاسلامی" رکھا گیا۔ اس کا باقاعدہ ملک گیر انتخاب ہوا، لائحہ عمل اور دستور مرتب کیا گیا اور جب اجازت حاصل کرنے کے لیے حکومت کو درخواست دی گئی تو حکومت نے مختلف بہانہ تراشیوں سے اس کی درخواست نامنظور کر دی۔ حکومت کے اس فیصلے کو بغداد ہائی کورٹ

میں چیلنج کیا گیا۔ عدالت نے حکومت کے فیصلے کو خلافِ قانون قرار دے کر کالعدم کر دیا اور پارٹی طمطراق کے ساتھ میدانِ عمل میں آرائی۔ الحزب الاسلامی نے تین اخبارات جاری کیے۔ الحیاء، الفیحاء، الجہاد۔ مگر حکومت کی طرف سے ان اخبارات پر طرح طرح کی پابندیاں عائد ہوتی رہیں اور وہ یکے بعد دیگرے بند ہوتے گئے۔ مجموعی طور پر بعث پارٹی ملک میں غالب اثر کی ملک ہو گئی۔

قاسم اور کیونسٹوں میں دوبارہ اتحاد | عبدالکریم قاسم اور کیونسٹ عناصر کے درمیان مخالفت کا واقعہ بہت محدود رہا۔ عبدالکریم قاسم کو عوام کی نگاہ میں گرتا دیکھ کر عراق کی بعث پارٹی نے اس کو قتل کر کے ملک پر اپنا اقتدار قائم کرنے کی اسکیم تیار کی۔ عبدالکریم قاسم پر بغداد کے ایک چوک میں ناکام حملہ بھی ہوا۔ اور اُسے اسپتال داخل ہونا پڑا۔ اس کے بعد سرخوں کی پھر بن آئی اور انہوں نے عبدالکریم قاسم سے مصالحت کر لی۔ عبدالکریم قاسم بعث، قومی اور وطنی عناصر کے خلاف ہو گیا اور کیونسٹوں کو بھی اپنا اصل محافظ سمجھنے لگا۔ اس مصالحت کے بعد ملک کے اندر پہلی حالت پھر عود کر آئی۔ اور کیونسٹوں کو پھر غلبہ حاصل ہو گیا۔ اس مرتبہ انہوں نے سطلی اور انتظامی جوش و خروش کے بجائے ملک کے اندر بنیادی تبدیلیوں کا راستہ اختیار کیا حتیٰ کہ شرعی قوانین تک میں تبدیلیاں شروع کر دیں جن سے ملک میں سخت نفرت کا اظہار کیا گیا۔ دوسری طرف معاشی تبدیلیوں سے عراق کی برطانوی تیل کمپنی نے بھی جواب تک کیونسٹوں کی سرگرمیوں پر خاموش تھی، تشویش کا اظہار شروع کر دیا۔ عوام کو یہ اندیشہ لاحق ہوا کہ کیونسٹوں کے برسرِ اقتدار آجانے سے کہیں پھر پچھلے مظالم کا اعادہ نہ ہو۔ اور قوج میں بھی طاقت ور عناصر عبدالکریم قاسم کے دشمن ہو گئے کیونکہ ان کے بڑے بڑے لیڈروں کو بے دردی کے ساتھ قتل کر دیا گیا تھا۔ آخر کار عبدالسلام عارف اور بعض دوسرے فوجی افسروں نے انقلاب برپا کر کے عبدالکریم قاسم ہی کا نہیں، اس کی زندگی کا بھی خاتمہ کر دیا۔ جون ۱۹۶۸ء میں عراق نے ایک نئے دور کا آغاز کیا۔

(باقی)